


மார்ச் - 16

TNPSC துளிகள்

- ❖ அகமதாபாத்தில் உள்ள சர்தார் படேல் மைதானத்தில் 11வது கேல் மஹாகும்ப் என்ற போட்டியை பிரதமர் நரேந்திர மோடி அவர்கள் தொடங்கி வைத்தார்.
 - கேல் மஹாகும்ப் என்ற போட்டியின் இந்தப் பதிப்பில் 36 பொதுப் பிரிவு விளையாட்டுகளும் 26 பாரா (மாற்றுத் திறனாளிகளுக்கான) விளையாட்டுகளும் அடங்கும்.
- ❖ ஜம்மு மற்றும் காஷ்மீர் வங்கிக்கு "2020-21 ஆம் நிதியாண்டிற்கான சிறந்த செயல் திறனுக்கான தேசிய விருது" வழங்கி கௌரவிக்கப்பட்டது.
 - சுய உதவிக் குழுவின் வங்கிக்கான இணைப்பில் அதன் சிறந்த செயல்திறனுக்காக இந்த விருதானது வழங்கப்பட்டது.
- ❖ இந்தியாவின் முதல் மெய்நிகர் திறன்மிக்க கட்டமைப்பு அறிவு மையமானது ஹரியானா மாநிலத்தில் உள்ள மனேசரில் திறக்கப்பட்டது.
- ❖ இந்தியாவின் பங்குச் சந்தையானது சந்தை மூலதனத்தில் முதன்முறையாக உலகின் ஐந்தாவது இடத்தை எட்டியது.
 - தற்போது அமெரிக்கா, சீனா, ஜப்பான் மற்றும் ஹாங்காங் ஆகிய நாடுகளுக்கு அடுத்த படியாக இந்தியா 5வது இடத்தில் உள்ளது.

தமிழ்நாடு செய்திகள்

தி ஸ்பாட்டட் ராயல் வண்ணத்துப்பூச்சி



- ❖ ஸ்பாட்டட் ராயல் (தாஜூரியா மாகுலேட்டா) என்ற வண்ணத்துப் பூச்சியானது, நீலகிரி மாவட்டத்தில் மீண்டும் கண்டறியப்பட்டுள்ளது.
- ❖ இது ஒரு நூற்றாண்டுக்கும் மேலாக நீலகிரியில் தென்படாமலிருந்தது
- ❖ இது வின்டர் பில்த் சங்கத்தினைச் சேர்ந்த உறுப்பினர்களால் (Wynter-Blyth Association) மீண்டும் கண்டுபிடிக்கப் பட்டது.

- ❖ இவை இந்தியாவின் வடகிழக்குப் பகுதியில் தென்படுவதாக அறியப்படுகிறது.
- ❖ ஸ்பாட்டட் ராயல் என்பது அதற்கு உணவளிக்கும் லோராந்தஸ் இனத்தை (Loranthus species) சேர்ந்த ஒரு தாவரத்திற்கு அருகில் வாழ்கிறது.

தமிழ்நாடு கோவிட்-19 இறப்புப் பதிவு

- ❖ ஏறக்குறைய இரண்டு ஆண்டுகளுக்குப் பிறகு, தமிழகத்தில் மார்ச் 11 அன்று கோவிட்-19 இறப்பு எதுவும் பதிவாகவில்லை.
- ❖ 2020 ஆம் ஆண்டு மார்ச் மாதத்திலிருந்து இதுவரையில் தமிழகத்தில் 38,023 கோவிட் இறப்புகள் பதிவாகியுள்ளன.
- ❖ மதுரையில் உள்ள இராஜாஜி அரசுப் பொது மருத்துவமனையில் 2020 ஆம் ஆண்டு மார்ச் 25 அன்று முதலாவது கோவிட் இறப்பு பதிவானது.

தேசியச் செய்திகள்

வின்கோவ்-19



- ❖ வின்கோவ்-19 எனப் பெயரிடப்பட்ட உள்நாட்டிலேயே தயாரிக்கப்பட்ட கோவிட்-19 சிகிச்சைக்கான முதல் மருந்தானது விரைவில் பொதுமக்களுக்குக் கிடைக்கப் பெறும் என எதிர்பார்க்கப் படுகிறது.
- ❖ மத்திய அறிவியல் மற்றும் தொழில்துறை ஆராய்ச்சி மையத்தின் செல்லியல் மற்றும் மூலக்கூறு உயிரியல் மையம், வின்ஸ் பயோப்ராடக்ட்ஸ் மற்றும் ஹைதராபாத் பல்கலைக் கழகம் ஆகியவை இணைந்து 'வின்கோவ்-19' என்ற மருந்தை உருவாக்கி உள்ளன.
- ❖ இந்த மருந்தை உருவாக்க, SARS-CoV-2 என்ற ஒரு வைரஸ் செயலிழக்கச் செய்யப்பட்டு ஏற்பிகளுக்குள் செலுத்தப்படுகிறது.

அடவி தயாரிப்பு

- ❖ கேரளாவின் நிலம்பூர் பழங்குடியினரால் உற்பத்தி செய்யப்படும் காட்டுத் தேன் போன்ற சிறு குறு வனப் பொருட்கள், இப்போது அடவி என்ற ஒரு பெயரில் சந்தைப் படுத்தப்படும்.
- ❖ தேசிய வேளாண்மை மற்றும் ஊரக வளர்ச்சி வங்கி மற்றும் ஜன் ஷிக்சன் சன்ஸ்தான்

ஆகியவை இணைந்து நிலம்பூரில் நடைபெற்றப் பழங்குடியினர் திருவிழாவில் அடவி என்ற தயாரிப்பினை அறிமுகப்படுத்தியுள்ளன.



கிராமீனா ஹப்பா



NABARD GRAMEENA HABBA

2022



Udupi Sarees



10-14 March 2022, Venue: Mantri Square Mall, Malleshwaram

[f](#) [i](#) [t](#) [nabardhabba](#)

- ❖ கிராமீனா ஹப்பா என்பது கிராமப்புற கைவினைஞர்கள் தங்களது கைவினைப் பொருட்கள், விவசாயம் மற்றும் கைத்தறிப் பொருட்களை விற்பனை செய்வதற்கான ஒரு தளமாகும்.
- ❖ பெங்களூருவில் உள்ள தேசிய வேளாண்மை மற்றும் ஊரக வளர்ச்சி வங்கியின்

கர்நாடக மண்டல அலுவலகமானது இந்த நிகழ்ச்சியை நடத்தியது.

- ❖ இந்த நிகழ்வில் கர்நாடகா மற்றும் இந்தியா முழுவதிலும் உள்ள பல மாவட்டங்களில் இருந்து கைத்தறிப் புடவைகள், கையால் செய்யப்பட்ட கலைப் பொருட்கள், வீட்டு அலங்காரப் பொருட்கள் மற்றும் கையால் நெய்யப்பட்ட ஆடைப் பொருட்கள் போன்றவை இடம் பெற்றுள்ளன.
- ❖ இந்தப் பொருட்களை விற்பனை செய்வதன் மூலம் கிடைக்கும் வருமானமானது கை வினைக் கலைஞர்களிடம் நேரடியாகச் சேரும்.

இளம் விஞ்ஞானி திட்டம்




- ❖ இந்திய விண்வெளி ஆராய்ச்சி நிறுவனமானது பள்ளி மாணவர்களுக்காக வேண்டி "யுவ விஞ்ஞானி கார்யக்ரம்" (யுவிகா) அல்லது "இளம் விஞ்ஞானி திட்டம்" என்ற ஒரு சிறப்புத் திட்டத்தைத் தொடங்குகிறது.
- ❖ இது அறிவியல் மற்றும் தொழில்நுட்பத்தில் வளர்ந்து வரும் போக்குகள் பற்றிய ஒரு விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இந்தத் திட்டம் அறிவியல், தொழில்நுட்பம், பொறியியல் மற்றும் கணிதம் ஆகிய துறைகளில் ஆராய்ச்சி மற்றும் தொழிலைத் தொடர்வதற்கு அதிக மாணவர்களை ஊக்குவிக்கும் என்று எதிர்பார்க்கப்படுகிறது.


இணையவழிப் பொருள் விநியோகத்தில் உலக முதலீடு 2021

- ❖ இணையவழிப் பொருள் விநியோக நிறுவனங்களுக்கான இரண்டாவது பெரிய உலகளாவிய துணிகர மூலதன முதலீட்டு மையமாக இந்தியா உள்ளது.
- ❖ லண்டன் & பார்ட்னர்ஸ் என்ற நிறுவனத்தின் டீல் ரூம் இணை முதலீட்டுத் தரவுப் பகுப்பாய்வின் படி இது கூறப்பட்டுள்ளது.

- ❖ 2021 ஆம் ஆண்டில் உலக அளவில், அமெரிக்காவுக்கு அடுத்தபடியாக இந்தியா இரண்டாவது இடத்தில் இருந்தது.
- ❖ இந்தியாவின் பெங்களூரு முதலிடத்தில் உள்ளது.



இந்தியப் பெட்ரோலியம் மற்றும் இயற்கை எரிவாயு புள்ளிவிவரங்கள் 2020-21



- ❖ மத்திய பெட்ரோலியம் மற்றும் இயற்கை எரிவாயுத் துறை அமைச்சர் ஹர்தீப் சிங் பூரி, 2020-21 ஆம் ஆண்டிற்கான இந்தியப் பெட்ரோலியம் மற்றும் இயற்கை எரிவாயு புள்ளி விவரங்களை வெளியிட்டார்.
- ❖ இது பெட்ரோலியம் மற்றும் இயற்கை எரிவாயுத் துறை அமைச்சகத்தின் வருடாந்திர

வெளியீடு ஆகும்.

- ❖ இது இந்தியாவின் பெட்ரோலியம் மற்றும் எரிவாயுத் துறையின் ஒரு ஒட்டு மொத்தக் கண்ணோட்டத்தினை வழங்குகிறது.
- ❖ இந்தியா தனது கச்சா எண்ணெய்த் தேவையில் கிட்டத்தட்ட 85 சதவீதத்தை இறக்குமதி மூலம் பெறுகிறது.
- ❖ எனவே, 2020-21 ஆம் ஆண்டில் இந்தியாவின் பெட்ரோலியப் பொருட்களுக்கான தன்னிறைவு விகிதமானது 15.6% ஆக இருந்தது.
- ❖ தெற்காசிய நாடுகளிலேயே இந்தியாவில் தான் பெட்ரோல், டீசல் விலை அதிகமாகும்.
- ❖ இந்தியா தனது 54% அளவிற்கு இயற்கை எரிவாயுத் தேவையைப் பூர்த்தி செய்வதற்கு இறக்குமதியைச் சார்ந்துள்ளது.

மூலதன முதலாளித்துவ முன்னெடுப்பு



- ❖ இது தீன தயாள் உபாத்தியாயா கிராமின் கௌசல்யா யோஜனா (DDU-GKY) திட்டத்தின் கீழ், ஊரக வளர்ச்சி அமைச்சகத்தால் நிதியளிக்கப்பட்ட ஒரு திட்டமாகும்.
- ❖ இந்த முன்னெடுப்பின் மூலம், தொழில்துறையின் தேவைகள் பூர்த்தி செய்யப்படும்.
- ❖ இந்த முயற்சி தொழில்துறைக்கு ஒரு குறிப்பிடத்தக்க ஊக்கத்தை அளிக்கும்.

மாநிலச் செய்திகள்

சிறார்களுக்கான நிதிநிலை அறிக்கை - மத்தியப் பிரதேசம்

- ❖ மத்தியப் பிரதேச மாநில அரசு, தனது ஆண்டு நிதித் திட்டத்தின் ஒரு பகுதியாக முதல் முறையாக 'சிறார்களுக்கான நிதிநிலை அறிக்கையை' தாக்கல் செய்தது.
- ❖ இது குழந்தைகளுக்குப் பிரகாசமான எதிர்காலம் இருப்பதை உறுதி செய்யும்.
- ❖ குழந்தை இறப்பு மற்றும் ஊட்டச்சத்துக் குறைபாடுகள் உள்ளிட்டவற்றிற்கான,

குழந்தைகளை மையமாகக் கொண்ட பல திட்டங்களைக் கையாள்வதற்கு வேண்டி, சிறார்கள்க்கான இந்த நிதிநிலை அறிக்கை அரசாங்கத்திற்கு உதவும்.

Budget for Children in Madhya Pradesh



இந்திரயானி மருத்துவ நகரம்

- ❖ மகாராஷ்டிரா மாநில அரசானது, புனேவில் 'இந்திரயானி மெடிசிட்டி' என்ற பெயரில் இந்திய நாட்டின் முதல் மருத்துவ நகரத்தை அமைக்க உள்ளதாக அறிவித்துள்ளது.
- ❖ இது அனைத்து வகையான பல்வேறு சிறப்புச் சிகிச்சைகளையும் ஒரே இடத்தில் வழங்கச் செய்வதற்கான இடமாக விளங்கும்.
- ❖ இந்திரயானி மெடிசிட்டியில் (மருத்துவ நகரத்தில்) மருத்துவமனைகள், மருத்துவ ஆராய்ச்சி மையங்கள், மருந்துத் தயாரிப்பு, ஆரோக்கியம் மற்றும் பிசியோதெரபி (உடலியக்க மருத்துவம்) ஆகியவை இடம் பெறும்.


பிரபலமானவர்கள், விருதுகள், மற்றும் நிகழ்வுகள்

Tomb of Sand புத்தகம்

- ❖ எழுத்தாளர் கீதாஞ்சலி ஸ்ரீ என்பவரின் மொழிபெயர்க்கப்பட்ட ஒரு இந்திய புனைவுக் கதையான "Tomb of Sand" (மணல் கல்லறை) என்ற ஒரு புத்தகமானது சர்வதேசப் புக்கர் பரிசுக்காக பட்டியலிடப்பட்ட 13 புத்தகங்களில் ஒன்றாகும்.
- ❖ இந்த மதிப்புமிக்க இலக்கியப் பரிசின் நீண்டகாலப் பட்டியலில் இடம் பிடித்த முதல் இந்தி மொழிப் புனைவுக் கதை இதுவாகும்.
- ❖ இந்தப் புத்தகமானது, முதலில் 'ரெட் சமாதி' (Ret Samadhi) என்ற பெயரில் வெளியிடப்


பட்டது.

- ❖ இது டெய்சி ராக்வெல் என்பவரால் ஆங்கிலத்தில் மொழிபெயர்க்கப்பட்டது.



முக்கிய தினங்கள்

உலக குளுக்கோமா தினம் - மார்ச் 12




- ❖ இது குளுக்கோமா (கண் அழுத்த நோய்) பற்றிய விழிப்புணர்வை ஏற்படுத்துவதற்கும், முடிந்த வரை சீக்கிரம் குளுக்கோமா பாதிப்பினைக் கண்டறிவதற்காக வழக்கமான கண் (மற்றும் பார்வை நரம்பு) பரிசோதனைகளை மேற்கொள்ளுமாறு அனைவரையும் எச்சரிப்பதற்குமான ஒரு தினமாகும்.
- ❖ மீளமுடியாத குருட்டுத் தன்மைக்கான முக்கியக் காரணங்களில் ஒன்று குளுக்கோமா ஆகும்.
- ❖ 2022 ஆம் ஆண்டு மார்ச் 6 முதல் 12 வரை உலக குளுக்கோமா வாரம் அனுசரிக்கப் பட்டது.

தேசியக் குற்ற ஆவணப்பதிவு வாரியத்தின் நிறுவன தினம் - மார்ச் 12

- ❖ மத்திய உள்துறை அமைச்சர் அமித் ஷா, தேசியக் குற்ற ஆவணப்பதிவு வாரியத்தின் 37வது நிறுவனத் தினம் (எழுச்சித் தினம்) கொண்டாட்டத்தில் தலைமை விருந்தினராக கலந்து கொண்டு உரையாற்றினார்.
- ❖ தேசியக் குற்ற ஆவணப்பதிவு வாரியத்தின் நிறுவன தின விழாவில் கலந்து கொள்ளும்

முதல் மத்திய உள்துறை அமைச்சர் இவரே ஆவார்.

- ❖ தாண்டன் குழு, தேசியக் காவல் ஆணையம் (1977-1981) மற்றும் உள்துறை அமைச்சகத்தின் பணிக்குழு (1985) ஆகியவற்றின் பரிந்துரைகளின் அடிப்படையில் 1986 ஆம் ஆண்டில் தேசியக் குற்ற ஆவணப் பதிவு வாரியம் நிறுவப்பட்டது.



உலக நுகர்வோர் உரிமைகள் தினம் - மார்ச் 15

- ❖ அனைத்து நுகர்வோரின் உரிமைகள் அங்கீகரிக்கப்பட்டு அவை பாதுகாக்கப் பட வேண்டும் என்று வலியுறுத்தச் செய்வதற்கும், சந்தையில் மேற்கொள்ளப் படும் துஷ்பிரயோகங்கள் மற்றும் நுகர்வோர் உரிமைகளைப் பாதிக்கக்கூடிய பல சமூக அநீதிகளுக்கு எதிராகப் போரிடச் செய்வதற்கும் வேண்டி இந்த தினம் ஒரு வாய்ப்பாகக் கருதப் படுகிறது.
- ❖ இந்த ஆண்டிற்கான இத்தினத்தின் கருத்துரு, "நியாயமான எண்ணிம நிதி வழங்கீடு" என்பதாகும்.

